

തിരുവിതാംകൂർ ദേവസ്വം ബോർഡ്:- 100 കോടി 80 ലക്ഷം രൂപ (കോവിഡ് പാക്കേജ് ഇനത്തിൽ 10 കോടി രൂപയും 2019-20, 2020-21 വർഷങ്ങളിൽ വാർഷിക വിഹിതം ഇനത്തിൽ കടിശ്ശികയായ 80 ലക്ഷം രൂപയും നടപ്പ് സാമ്പത്തിക വർഷം അനുവദിച്ചു).

കൊച്ചിൻ ദേവസ്വം ബോർഡ്:- 25 കോടി രൂപ

മലബാർ ദേവസ്വം ബോർഡ്:- 49.12 കോടി രൂപ (2021-2022 സാമ്പത്തിക വർഷം 11,82,05,500 രൂപ അനുവദിച്ചു).

കൂടൽമാണിക്യം ദേവസ്വം :- 15 ലക്ഷം രൂപ.

കോവിഡിന്റെ പശ്ചാത്തലത്തിൽ പ്രഖ്യാപിച്ച സാമ്പത്തിക പാക്കേജ് പ്രകാരം സാമൂഹ്യ സുരക്ഷ പെൻഷനോ, വെൽഫെയർ ഫണ്ട് പെൻഷനോ ലഭിക്കാത്ത BPL, അന്ത്യോദയ അന്നയോജന കുടുംബത്തിന് 1000 രൂപ സാമ്പത്തിക സഹായം നൽകാൻ സർക്കാർ പൊതുതീരുമാനമെടുത്തതിന്റെ അടിസ്ഥാനത്തിൽ സ്വകാര്യ ക്ഷേത്രങ്ങളിലെ ജീവനക്കാർക്കായി പ്രത്യേക ധനസഹായം അനുവദിച്ചിട്ടില്ല. എന്നാൽ സ്വകാര്യക്ഷേത്രങ്ങളിലെ ജീവനക്കാർക്കും ക്ഷേത്രാധ്യക്ഷന്മാരുമായി ബന്ധപ്പെട്ട വിവിധ തൊഴിലെടുക്കുന്നവർക്കുംവേണ്ടി ഒരു പ്രത്യേക ക്ഷേമനിധി ബോർഡ് ആരംഭിക്കുന്നതിനുള്ള നടപടി സ്വീകരിച്ചുവരുന്നുണ്ട്.

പാർട്ട് ടൈം അമ്പലങ്ങൾ പുനർവിന്യാസത്തിലൂടെ ഫുൾടൈം ആക്കുന്നതിന് നടപടി

86(5533) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഏതൊക്കെ ദേവസ്വങ്ങളിലാണ് ഒരു നേരം മാത്രം പ്രവർത്തിക്കുന്ന പാർട്ട് ടൈം അമ്പലങ്ങൾ നിലവിലുള്ളത്?

തിരുവിതാംകൂർ ദേവസ്വം ബോർഡിനും മലബാർ ദേവസ്വം ബോർഡിനും കീഴിൽ ദിവസം ഒരു നേരം മാത്രം പ്രവർത്തിക്കുന്ന പാർട്ട് ടൈം ക്ഷേത്രങ്ങൾ പ്രവർത്തിക്കുന്നുണ്ട്.

(ബി) പാർട്ട് ടൈം അമ്പലങ്ങൾ പുനർവിന്യാസത്തിലൂടെ ഫുൾടൈം ആക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ;

&

(സി) ഇല്ലെങ്കിൽ അതിനുവേണ്ട സത്വര നടപടികൾ സ്വീകരിക്കാമോ?

(ബി& സി) ദേവസ്വം പതിവിന്റെയും വരുമാനത്തിന്റെയും അടിസ്ഥാനത്തിൽ പുനർവിന്യാസ കമ്മിറ്റിയുടെ തീരുമാനപ്രകാരം പാർട്ട് ടൈം ക്ഷേത്രങ്ങൾ ഫുൾ ടൈം ആക്കുകയും ഫുൾ ടൈം ക്ഷേത്രങ്ങൾ പാർട്ട് ടൈം ആക്കുകയും ചെയ്യുന്ന നടപടി തീരുവിതാക്ഷർ ദേവസ്വം ബോർഡിൽ നടന്നുവരുന്നുണ്ട്. മലബാർ ദേവസ്വം ബോർഡിന് കീഴിൽ, ദിവസം ഒരു നേരം മാത്രം പൂജയുള്ള ക്ഷേത്രങ്ങളും ആഴ്ചയിലോ മാസത്തിലോ ഒരിക്കൽ മാത്രം പൂജയുള്ള ക്ഷേത്രങ്ങളും ചില വിശേഷ ദിവസങ്ങളിൽ മാത്രം പൂജയുള്ള ക്ഷേത്രങ്ങളും പ്രവർത്തിക്കുന്നുണ്ട്. ഓരോ പ്രദേശത്തെയും ആചാരാനുഷ്ഠാനങ്ങളുടെയും മറ്റും ഭാഗമായി പ്രത്യേക പൂജാ സമ്പ്രദായങ്ങളും പൂജാ സമയങ്ങളും നിശ്ചയിക്കപ്പെട്ടിട്ടുള്ള ക്ഷേത്രങ്ങളാണ് ഇവയിൽ പലതും. ക്ഷേത്രം തന്ത്രിമാർ നിശ്ചയിക്കുന്ന പ്രകാരവും ക്ഷേത്രത്തിലെ ഡിക്ലറേഷൻ പ്രകാരവുമാണ് പൂജാ സമയങ്ങൾ ക്രമീകരിച്ചിരിക്കുന്നത്. ഇത്തരം ക്ഷേത്രങ്ങൾ ദിവസവും രണ്ട് നേരം പൂജയുള്ള ഫുൾ ടൈം ക്ഷേത്രങ്ങളാക്കുന്നതിനുള്ള നടപടികളൊന്നും നിലവിൽ സ്വീകരിച്ചിട്ടില്ല.

കോവിഡ് മൂലം വരുമാനം കുറഞ്ഞ ക്ഷേത്രങ്ങളിലെ ജീവനക്കാർക്ക്

ശമ്പളം

87(5534) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കോവിഡ് മൂലം വരുമാനം കുറഞ്ഞ ക്ഷേത്രങ്ങളിലെ ജീവനക്കാർക്ക് ശമ്പളം നൽകുന്നതിനായി വിവിധ ദേവസ്വങ്ങൾക്ക് സർക്കാർ എത്ര രൂപ അനുവദിച്ചിട്ടുണ്ട്;

&

(ബി) ദേവസ്വം തിരിച്ച് കണക്കുകൾ വ്യക്തമാക്കാമോ?

(എ&ബി) കോവിഡ് മൂലമുണ്ടായ സാമ്പത്തിക പ്രതിസന്ധി മറികടക്കുവാൻ സംസ്ഥാനത്തെ ദേവസ്വം ബോർഡുകൾക്ക് സർക്കാർ ആകെ 175.07 കോടി രൂപ സാമ്പത്തിക സഹായം നൽകിയിട്ടുണ്ട്. അതിന്റെ വിശദാംശങ്ങൾ ചുവടെ ചേർക്കുന്നു.